

Tu'unga 'o e Mo'uí 'i he Lēvolo 2

Ko e Lēvolo 2 'oku 'uhinga ia 'e lava ke kamata fakahoko 'e he kakaí ha ngaahi me'a lahi ange. Ka neongo iá 'oku kei 'i ai pē 'a e COVID-19, ko ia ai kuo pau ke tau tauhi ke tau malu.

'Oku 'i ai 'a e ngaahi fakangatangata mo e ngaahi tūhulu ki he ngaahi fakataha'anga fakatokolahí ke tauhi ke tau malu ai. 'Oku kau 'i heni 'a e ngaahi fakataha'anga fakakomiunitī, fakalotu mo fakafonua kotoa pē (hangē ko e ngaahi kātoanga malí, 'apisiá mo e tanú/telió) pea mo e ngaahi fakataha'anga 'oku fakahoko 'i 'apí. 'E lava ke ma'u atu ma'u pē 'a e tokolahí 'o e fakangatangata fakamuimui tahá 'i he www.covid19.govt.nz.


Te ke lava 'o tauhi koe ke ke malu 'aki ha'o:

- Fanofano ma'u pē ho ongo nimá 'aki ha koa pea holoholo'i ke na mātu'u. 'Oku tokoni lahi 'eni.
- Mafatua pe tale ki ho tui'inimá – 'o 'ikai ki he 'eá – koe'uhí ke 'oua na'á ke fakamafolá 'a e vailasí.
- Tohi'i hifo 'a e ngaahi feitu'u 'okú ke 'alu ki aí mo kinautolu 'okú ke feohi mo iá – koe'uhí ka puke ha taha, 'e ala muimui'i foki mo e kakai kehe te nau ala puké.
- Toki ofi pē ki ha kakai 'okú ke 'ilo'i.
 - o Nofo vā mama'o 'aki ha mita 'e 2 meí he kakai 'oku 'ikai ke ke 'ilo'í kapau 'okú ke 'i ha feitu'u 'atā hangē ko ha paaka pe matātahi.
 - o Nofo vā mama'o 'aki ha mita 'e 1 meí he kakai 'oku 'ikai ke ke 'iló 'i he ngaahi feitu'u hangē ko e ngaahi falekoloá pe falemaá.
- 'I he founga fefononga'aki fakatokolahí, tangutu mo ha taha 'okú ke 'ilo'í pe tauhi ke 'atā 'a e sea hokó – 'oua te ke tu'u.
- Nofo 'i 'api kapau 'okú ke puke. 'Oua te ke 'alu ki he ngāué pe akó pe feohi mo ha kakai kehe.
- Fai hao sivi COVID-19 kapau 'oku 'i ai hao ngaahi faka'ilonga ki ha'o fofonu pe flu hangē ko e lele noa 'a e vaí 'i ho ihú pe tale – telefoni ki he Healthline 'i he 0800 611 116.

Find out more at
Covid19.govt.nz

New Zealand Government

**Unite
against
COVID-19**
INFORMATION FOR
PACIFIC PEOPLES



‘E kei hokohoko atu ‘a hono malu‘i ‘e he pule‘angá ‘a e kakaí ‘aki ‘a hono:

- Fakapapau‘i ‘oku lahi ‘a e sivi COVID-19 ‘oku fakahoko ‘i he kotoa ‘o e fonuá ki ha taha ‘oku ongo‘i puke.
- Kumi fakavavevave ha taha ‘okú ne ma‘u ‘a e COVID-19 pea mo ha taha na‘e vāofi mo ia.
- Fakapapau‘i ko e kakai ko ia ‘oku nau ma‘u ‘a e COVID-19 ‘oku nau nofo ma‘u ‘i ‘api.

Find out more at
Covid19.govt.nz

New Zealand Government

**Unite
against
COVID-19**
INFORMATION FOR
PACIFIC PEOPLES